



Summary of Friday Sermon Hadhrat Khalifatul Masih V 25.05.2018 (Telugu)

హజ్రత్ మసీహ్ మౌవూద్ అలైహిస్సలాతు వస్సలాం బోధనను ఆచరించుచు వారి తదనంతరం ఏర్పడిన ఖిలాఫత్ వ్యవస్థతో ముడిపడి వుండుటయే వారితో గొప్ప సంబంధము కలిగివుండుట అగును

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దుహుల్లాహు తాలా బనసైహిల్ అజీజ్ 25.05.2018
తేదీన - మస్జిద్ మస్జిద్ బైతుల్ ఫుతూహ్-లండన్ లో ప్రసంగించిన ఖుత్బా జుమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దుహుల్లాహు తఅలా బినసైహిల్ అజీజ్ అన్నూర్ అధ్యాయములోని 56,57వ సూక్తులను పఠించి, వాటి అనువాదము వినిపించిరి.

وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِن قَبْلِهِمْ ۗ وَلِيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلِيُبَدِّلَنَّهُم مِّن بَعْدِ خَوْفِهِمْ أَمْنًا ۗ يَعْبُدُونَنِي لَا يُشْرِكُونَ بِي شَيْئًا ۗ وَمَن كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝

అనగా మీలో విశ్వాసమునవలంబించి సత్కర్మలు చేయువారితో అల్లాహ్ ఇట్లు ధృడ వాగ్దానము చేసియున్నాడు. వారికి పూర్వమున్న వారిలో నుండి ఉత్తరాధికారులుగా (ఖలీఫా) చేసినట్లు వారిని తప్పక భూమిపై అతడు ఉత్తరాధికారులుగా చేయును. వారి కొరకు అల్లాహ్ వారి ధర్మముగా ఎన్నుకొనిన దానికి తప్పక వైభవము నొసంగెను. వారి భయస్థితి తరువాత తప్పక వారిని శాంతియుత స్థితిలో మార్చివేయును. వారు నన్ను ఆరాధింతురు. నాతో ఎవడిని భాగస్వామిగా చేయరు. దీని తరువాత కూడ ఎవడేని కృతఘ్నత లెలిపినచో వీరే అవిధేయత తెలుపువారు. ప్రార్థన (నమాజ్)ను స్థాపించుము, దానము (జకాత్) చెల్లించుము. మీరు అనుగ్రహించుబడుటకు ప్రవక్తకు విధేయులగుము.

హుజూరె అన్వర్ ఇట్లనిరి. అల్లాహ్ తఅలా మిమ్ములను ఒక బహుమానముతో సత్కరించునని ఈ సూక్తులలో ఒక వాగ్దానము ప్రస్తావించబడెను. ఖిలాఫతే ఆ బహుమానము. దాని ఫలితముగా మీకు వైభవము లభించును. భయస్థితి తరువాత శాంతియుత స్థితి కూడ ఏర్పడును. ఇదొక వాగ్దానము మాత్రమే. తప్పక ఇచ్చుననే భవిష్యవాణి కాదు. అవును ఇస్తానని అనక దీని నియమములను పాటించిన వారికి తప్పక ఇస్తానని సూచించెను. ఆ నియమములు ఏమిటి? అల్లాహ్ తఅలా ఇట్లనెను. వారు నన్ను ఆరాధింతురు. అన్యారాధన నుండి పూర్తిగా దూరముందురు. వారు ఆరాధన చేయనప్పుడు, పూర్తిగా అన్యారాధన నుండి దూరముండకపోయినచో వారీ వాగ్దానము నుండి సంపూర్ణ రీతిలో లబ్ధి పొంద లేరు. చివరి కాలములో ప్రవక్తత్వ విధానములో ఖిలాఫత్ ఏర్పడునని పవిత్ర ఖుర్ఆన్ ద్వారా కూడ స్పష్టమగును. ప్రవక్తత్వ విధానములో ఖిలాఫత్ ఏర్పడునని హదీసుల ద్వారా కూడ తెలియును. ఇది శాశ్వత ఖిలాఫత్. నా తరువాత ఖిలాఫత్ ఏర్పడును, అది శాశ్వతముగా వుండునని హజ్రత్ మసీహ్ మౌవూద్ అలైహిస్సలాం కూడ చాలా స్పష్టముగా తెలియజేసిరి. కాని ఖిలాఫత్ వాగ్దానము నుండి లబ్ధి పొందుటకు, ఈ బహుమానము నుండి భాగ్యము పొందుటకు తమ పరిస్థితులను మార్చుకోవాలని అల్లాహ్ తఅలా వెంటనే సూచించెను. కేవలం ముస్లిం అనబడుట, బాహ్యముగా విశ్వాసమును ప్రకటించుట ఖిలాఫత్ బహుమానమును పొందుటకు అర్హత కాదు. ఆరాధన హక్కు చెల్లించుటకు, అన్యారాధన నుండి దూరముండుటకు నమాజ్ సలుపుము, జకాత్ చెల్లించుము, ప్రవక్తకు విధేయులైనప్పుడే మీరు అల్లాహ్ తఅలా కరుణను పొందగలరని అల్లాహ్ తఅలా బోధించెను. ప్రవక్త విధేయత గురించి మరో విషయమును కూడ గుర్తుంచుకోవలెను. ఆహజ్రత్ సల్లల్లాహు అలైహి వసల్లం ఇట్లనిరి. నేను నియమించిన నాయకుని విధేయత వహించిన వ్యక్తి నా విధేయత విహించెను. నేను నియమించిన నాయకుని అవిధేయత వహించిన వ్యక్తి నా అవిధేయత వహించెను. ఖిలాఫత్ వ్యవస్థ వలన ఆహజ్రత్ సల్లల్లాహు అలైహి వసల్లం నియమించిన అతి పెద్ద నాయకుడు ఖలీఫాయే అగును. ప్రవక్తత్వ విధానములో ఏర్పడిన ఖిలాఫత్

చర్చ ఇచట గలదు. ఇటువంటి ఖిలాఫత్ నేడు అహ్మదియ్య జమాఅత్ లో మాత్రమే కొనసాగుచున్నది.

ఖిలాఫత్ వ్యవస్థ ఏర్పడాలని ధార్మిక పండితులలోని నిర్మల మనస్కులు కొందరు అంటారు. అల్లాహ్ తఆలా ఏర్పాటు చేసిన వ్యవస్థను విశ్వసించాలని చెప్పినచో విశ్వసించుటకు సిద్ధముగా కాక వ్యతిరేకతలో ముందడగు వేస్తారు. ఈ వ్యతిరేకతతో కూడిన సంఘటన రెండు రోజుల క్రితం సియాల్కోట్ లోని మన మస్జిద్ లో సంభవించినది. మస్జిద్ తో పాటు దాని వెంట వున్న గృహముపై రక్షకభటులు, ప్రభుత్వ యంత్రాంగ నాయకత్వములో మౌలీలు, వారి అభిమానుములు కొందరు దాడి చేసి ధ్వంసం చేసిరి. ఇంకా మరికొన్ని మస్జిదులపై దాడి చేసి ధ్వంసం చేస్తామని ప్రకటన చేయుచున్నారు. ఆహజ్రత్ సల్లల్లాహు అలైహి వసల్లం భవిష్యవాణి ప్రకారము ఏర్పడిన ఖిలాఫత్ ను వీరు నమ్మనంత వరకు ఇటువంటి పనులు చేస్తూ వుండురు. వీరిచే ఎటువంటి మంచిని ఆశించలేము. వారు హజ్రత్ మసీహ్ మౌవూద్ అలైహిస్సలాం స్మారకమును ధ్వంసం చేసిరి, ప్రభుత్వము దానిని స్వాధీనం చేసుకున్నది, కనుక మా మనోభవాల గురించి చెప్పదలచినచో గతము మాదిరిగానే మా సమాధానము ఇట్లు గలదు, ఇట్లు వుండవలెను. **اللَّهُمَّ إِنِّي أَسْأَلُكَ بِرَأْسِ مُحَمَّدٍ وَآلِهِ** (యాసుఫ్:87) నేను నా దుఃఖమును, విచారమును అల్లాహ్ సన్నిధిలోనే విన్నవించును. దీనితో మాకు భావాత్మక సంబంధము నిస్సందేహముగా గలదు. కాని హజ్రత్ మసీహ్ మౌవూద్ అలైహిస్సలాంతు వస్సలాంతో గొప్ప సంబంధమును వ్యక్తపరచుట కేవలం భవనములకు పరిమతిం కాదు. వారి బోధనను ఆచరించడం, వారి తరువాత ఏర్పడిన ఖిలాఫత్ తో కలిసివుండటయే అగును. ఖిలాఫత్ బహుమానముతో ప్రయోజనము పొందుటకు అల్లాహ్ తఆలా సూచించిన విషయములను పొందుట అవసరం. తమ ఆరాధన ప్రమాణములను గొప్ప స్థాయికి చేర్చవలెను, అల్లాహ్ తఆలా ఆదేశములను పాటించవలెను. తమ విధేయత ప్రమాణములను పెంచుకోవలెను. ఇందుకు మనము సదా కృషి చేయవలెను. హజ్రత్ మసీహ్ మౌవూద్ అలైహిస్సలాంతో ఎవరో ఒకరు ఇట్లడిగిరి. ఖలీఫా ఎందుకు ఏర్పడతారు, ఉద్దేశమేమిటి? హజ్రత్ మసీహ్ మౌవూద్ అలైహిస్సలాం ఇచ్చిన సమాధానము సదా మన ముందుండవలెను. హజ్రత్ మసీహ్ మౌవూద్ అలైహిస్సలాం సంస్కరణ అని అనిరి. అల్లాహ్ తఆలా పద్ధతి ఈ విధముగనే కొనసాగుచున్నది. ఒక కాలము గడిచిన తరువాత గత ప్రవక్త బోధనను ప్రజలు మరచిపోయినప్పుడు సన్మార్గము, విశ్వాస సామాగ్రి, విజ్ఞాన కాంతిని ప్రజలు కోల్పోతారు. ప్రపంచములో అంధకారము, దుర్మార్గము, నేరము, పాపములు రాజ్యమేలినప్పుడు అల్లాహ్ తఆలా లక్షణములు ఉప్పొంగును. ఒక మహా గొప్ప వ్యక్తిచే క్రొత్తగా ప్రపంచములో అల్లాహ్ తఆలా విజ్ఞానమును స్థాపించి దైవ ఉనికి పట్ల స్పష్టమైన వేలాది సాక్ష్యములు సంకేతముల రూపంలో చూపబడును. ముస్లిమేతరులతో పాటు ముస్లిములలో కూడ విశ్వాసము అంతమైనది, ధార్మికత అంతమైనది. అందుకే ఈ కాలములో ఆహజ్రత్ సల్లల్లాహు అలైహి వసల్లం భవిష్యవాణి ప్రకారము ఖాతముల్ ఖులఫాను పంపెను. దైవ ఉనికి గొప్ప నిదర్శనములు చూపుటకు, దైవ ఏకత్వమును మరల స్థాపించుటకు, సద్గుణములను నూతనంగా ఏర్పాటు చేయుటకు అల్లాహ్ తఆలా ప్రాచీన పద్ధతి ప్రకారము మన సంస్థ ఏర్పాటు చేయబడెను. ముస్లిములలోని అధికుల ఆచరణ స్థితి చేడిపోయినట్లు, సమాధులను పూజించుచున్నట్లు, అన్యారాధన, దురాచారములలో నిమగ్నమైనట్లు మనము చూస్తున్నాము. నేరములు, పాపములు సాధారణమైపోయినవి. కాని హజ్రత్ మసీహ్ మౌవూద్ అలైహిస్సలాం చివరి పంక్తి సదా మనలో చైతన్యం కల్పించవలెను. అదేమనగా ప్రపంచములో పాపములు, నేరములు, అశాంతి వ్యాపించినప్పుడు, సద్గుణములు అంతమైనప్పుడు అల్లాహ్ తఆలా ప్రాచీన పద్ధతి మేరకు మన ఈ సంస్థ ఏర్పడెను. ఇటువంటి సమయములో అల్లాహ్ తఆలా తన ప్రియున్ని పంపి క్రొత్తగా ధర్మమును పునరుద్ధరించును. మనము హజ్రత్ మసీహ్ మౌవూద్ అలైహిస్సలాంను విశ్వసించి తమలో ఈ మార్పులు చేసుకోవలెనని చాలా విచారకర విషయము. అల్లాహ్ తఆలా ఖిలాఫత్ తో ముడిపడివున్న విషయములు, పనులు చేయాలని సూచించిన వాటి ప్రకారము మనము మన జీవితము గడుపుటకు ప్రయత్నించుచున్నామా లేదా అని మనము సదా ఆత్మ పరిశీలన చేసుకోవలెను. మన ఆరాధనలు ఎట్లున్నవని మనము చూడవలెను. మన నమాజుల స్థాపన ఎట్లున్నది. మన మాటలు, పనులు అన్యారాధనతో దూరమున్నవా లేవా, మన త్యాగముల ప్రామాణికములెట్లున్నవి, మన విధేయత ప్రామాణికములెట్లున్నవి? అల్లాహ్ తఆలా అతని ప్రవక్త ఆశించిన విధముగా మనము ఆయా ప్రమాణములను పొందుచున్నామా లేదా? ఈ కాలములో

హజ్రత్ మసీహ్ మౌవూద్ అలైహిస్సలాతు వస్సలాం తమ సంస్థలో చేరిన వారి పట్ల ఆశించుచున్న ప్రమాణములను చేరుకొనుటకు మనము ప్రయత్నించు చున్నామా లేదా. ఆరాధనలు, ప్రార్థనల గురించి ఆఠహజ్రత్ సల్లల్లాహు అలైహి వసల్లం ఆదేశము ఇట్లు గలదు. ప్రళయ దినమున అన్నిటి కంటే ముందు నమాజ్ గురించి ప్రశ్నించబడును. ఇది ఒప్పుగా తేలివచ్చే అతడు సఫలమగును. అతడు మోక్షము పొందును. ఈ లెక్క సరిగా లేనిచో అతడు విఫలమై, నష్టము పొందును.

ఆఠహజ్రత్ సల్లల్లాహు అలైహి వసల్లం ఇట్లు ఉపదేశించినట్లు నేను విన్నానని హజ్రత్ జాబిర్ రజియల్లాహు అన్హు ఉల్లేఖించిరి. నమాజును వీడిన వ్యక్తి అన్యారాధన, అవిశ్వాసమునకు దగ్గరగును. ఇది చాలా భయానక స్థాయి. అల్లాహ్ తఆలాకు అతి అయిష్టమైనది అన్యారాధన. అన్యారాధనను అల్లాహ్ తఆలా క్షమించడు. ఇటువంటి నేరమునకు పాల్పడి మనము అల్లాహ్ తఆలా బహుమానమైన ఖిలాఫత్తో ప్రయోజనము పొందగలమా. పొందనే పొందలేము. నమాజ్ ఎట్లుండవలెను, దీని వాస్తవికత ఏమిటి, స్ఫూర్తి ప్రమాణమేమిటి అను విషయమును తెలుపుచు హజ్రత్ అబ్దుస్ మసీహ్ మౌవూద్ అలైహిస్సలాం ఇట్లనిరి. కొందరు మస్జిదులకు కూడ వస్తారు, నమాజులు కూడ చదువుతారు, ఇస్లాం ఇతర సూత్రములను కూడ పాటిస్తారు. కాని అల్లాహ్ తఆలా సహాయ, సహకారము వారికి లభించదు. వారి ప్రవర్తనలు, అలవాట్లలో ఎటువంటి స్పష్టమైన మార్పు కనిపించదు. ఎందుకనగా దైవాదేశములను పాటించుట ఒక బీజము వలె వుండును. దాని ప్రభావము ఆత్మ, శరీరము రెండింటిపై పడును. ఒక వ్యక్తి కష్టపడి పొలము పారించి బీజము నాటిన తరువాత ఒకట్రెండు నెలల వరకు మొలకెత్తనిచో బీజము నాసిరకముగా వుండెనని నమ్మవలసి వుండును. హుజూరె అన్వర్ ఇట్లనిరి. ఈ విషయమును సదా మనము గుర్తుంచుకోవలెను. తమ ప్రార్థనలు, తమ ప్రవర్తనలను మెరుగు పరచుకొని అల్లాహ్ తఆలా సామీప్యమును గుర్తించవలెను.

నమాజ్ వాస్తవికతను తెలుపుచు హజ్రత్ మసీహ్ మౌవూద్ అలైహిస్సలాం ఇట్లనిరి. నమాజ్ వాస్తవానికి దుఆయే. దైవ స్మరణ, దైవ వైభవము, దైవ పవిత్రత, క్షమాపణ, దురూద్తో పాటు అతి వినయముతో కొనసాగును. మీరు నమాజ్ చదివినప్పుడు దైవ శాసనము ఖుర్ఆన్, ప్రవక్త వాక్కులు అయిన నిర్ణీత దుఆల తరువాత ఇతర దుఆలన్ని తమ భాషలో వినవ్రుతతో యాచించుము. తద్వారా ఈ వినయము, యాచన మీ హృదయమును ప్రభావితం చేయును. మరల వారిట్లనిరి. నమాజ్లో ఎంతటి వైభవము గలదనగా దీని వలన ఆకాశము మానవుని పై వాలును. నమాజ్ను పూర్తి నియమములతో పాటించు వాడు నేను చనిపోయినానని భావించును. అతని ఆత్మ కరిగిపోయి దైవ ఆస్థానములో పడిపోవును. ఏ గృహములో ఇటువంటి నమాజ్ సలుపబడునో ఆ గృహము ఎన్నటికి నాశనము కాదు. అన్యారాధన నుండి దూరముండుమని అల్లాహ్ తఆలా మరల ఆదేశించెను. దీని గురించి ఒక కథనము గలదు. ఆఠహజ్రత్ సల్లల్లాహు అలైహి వసల్లంనకు తమ సమాజములో అన్యారాధన గురించి అనుమానముండెను. అల్లాహ్ తఆలా పవిత్ర ఖుర్ఆన్లో ఇట్లనెను. **كَلِمَاتُ مَا يُعْرَفُونَ** అనగా ప్రతి పాపము క్షమించబడును. కాని అన్యారాధన క్షమించబడదు. కనుక అన్యారాధన నుండి దూరముండుము. దానిని నిషేధిత వృక్షముగా భావించుము. నోటితో **الله أكبر** పలికి హృదయములో వేలాది విగ్రహములను సమాకూర్చుకొనుట దైవ ఏకత్వము కాదు. ఎవరైతే ఒక పనికి, ఆలోచనకు, మోసమునకు దేవుని వలె గొప్పతనమిచ్చునో లేదా దేవుని వలె మానవున్ని నమ్ముకొన్నచో లేదా తమ మనసుకు దేవుని వలె వైభవమిచ్చినచో, ఈ పరిస్థితులన్నిటిలో దేవుని దృష్టిలో అతడు విగ్రహారాధకుడగును. ఖిలాఫత్ బహుమానము పొందగోరువారికి జకాత్, ధన త్యాగము తప్పనిసరి చేసెను. హదీసులో ఇట్లు గలదు. ఆఠహజ్రత్ సల్లల్లాహు అలైహి వసల్లం ఇట్లనిరి హజ్రత్ ఇబ్నై మసూద్ రజియల్లాహు అన్హు తెలిపిరి. ఇద్దరు వ్యక్తులపై తప్ప మరెవ్వరి గురించి ఈర్ష్య పడకూడదు. ఒకనికి అల్లాహ్ తఆలా ధనమిచ్చెను. దానిని అతడు సన్మార్గములో వినియోగించును. రెండవ వ్యక్తికి అల్లాహ్ తఆలా తెలివి తేటలు ప్రసాదించెను. దాని సహాయముతో అతడు ప్రజలలో తీర్పులు చెప్పును, ప్రజలకు వివేకము నేర్పించును.

నమాజుల హక్కులు చెల్లించుట, జకాత్ చెల్లించుటకు మధ్య గల సంబంధమును తెలుపుచు హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. ప్రజలు తమ నమాజులలో రోధింతరు, తద్వారా వారు సహజంగానే వృథా పనుల నుండి దూరముండురు. ఈ మలిన ప్రపంచము నుండి మోక్షము పొందుతారు. ఈ

ప్రాపంచిక ప్రేమ తగ్గి అల్లాహ్ తఆలా ప్రేమ ఏర్పడును. తద్వారా **مَوْلَانَا** వారు దైవ మార్గములో ఖర్చు చేస్తారు. నమాజ్ వృథా విషయముల నుండి దూరముంచును. వృథా విషయముల నుండి దూరముండుట వలన అల్లాహ్ తఆలా ఆదేశములను ఆచరించు వైపు దృష్టి కలుగును. తమ ధనమును దుబారా ఖర్చు చేయకుండా అల్లాహ్ తఆలా మార్గములో ఖర్చు చేయుటకు ఆసక్తి కలుగును. అల్లాహ్ తఆలా మార్గములో ఖర్చు చేయడంతో మానవుడు అనేక వృథా పనుల నుండి కూడ దూరముండునని అల్లాహ్ తఆలా సూచించెను. ఖిలాఫత్ బహుమానము పొందువారిలో విధేయత ప్రమాణములు మెరుగుపడాలని కూడ అల్లాహ్ తఆలా ఉపదేశించెను. ఒక హదీసులో హజ్రత్ ఉబాద్ హి రజియల్లాహు అన్హు ఇట్లు తెలిపిరి. మాకు ఇష్టమున్నా లేకున్నా మేము వింటాము, విధేయత వహిస్తాము, మేము ఎక్కడున్నా ఒక విషయములో హక్కుదారునితో జగడమాడము, సత్యమునే పాటింతుము లేదా సత్యమే పలుకుతాము, అల్లాహ్ తఆలా విషయములో నిందించు వాని నిందతో భయపడమని మేము రసూలుల్లాహ్ సల్లల్లాహు అలైహి వసల్లంతో బైఅత్ (ప్రతిజ్ఞ) చేసితిమి.

హజ్రత్ అఖ్బస్ మసీహ్ మౌవూద్ అలైహిస్సలాతు వస్సలాం ఇట్లనిరి. అల్లాహ్, అతని ప్రవక్త విధేయత వహించుము. విధేయత ఎటువంటి విషయమనగా సహృదయముతో అవలంబించినచో హృదయములో ఒక కాంతి, ఒక స్ఫూర్తి, ఒక ఆనందము, ఒక జ్యోతి ఏర్పడును. విధేయత అవసరమున్నంతగా ఆసానాలు అవసరం లేవు. ఈ ఒక్క విషయమే చాలా కఠినమైనది. మీరు మసీహ్ మౌవూద్ జమాఅత్గా అనుచరుల జమాఅత్తో కలిసిపోవాలని ఆశించుచున్నారు. కనుక తమలో అనుచరుల లక్షణములు కల్పించుకొనుము. హుజురె అన్వర్ ఇట్లనిరి. జమాఅత్ అభివృద్ధి సదా కొనసాగించదలచినచో ఖిలాఫత్ వ్యవస్థను సదా కొనసాగించుటకు ప్రయత్నించవలెను. గత ఆదర్శమునలను కూడ స్థిరత్వముతో స్థాపించవలెను. అప్పుడే గతములో లభించిన ప్రగతి కూడ లభించును. మనము మన ప్రార్థనల ప్రమాణములను కూడ పెంచుకోవలెను. తమ మాటలు, చేతలను అన్ని రకాల అన్యారాధన నుండి దూరముంచవలెను. తమ ధనమును కూడ అల్లాహ్ తఆలా మార్గములో వినియోగించవలెను. ఖిలాఫత్ పట్ల విశ్వసనీయత, విధేయత ప్రమాణములను కూడ అనుక్షణం రక్షించుకోవలెను. అప్పుడే మనము ఖిలాఫత్ బహుమానము, దానితో ముడిపడి వున్న శుభములను పొందగలము. ప్రళయ దినము వరకు కొనసాగు ఖిలాఫత్తో ముడి పడి వుండగలము. తమ సంతానమును దీనితో జోడించి వుంచగలము. అల్లాహ్ తఆలా మనకు ఖిలాఫత్ బహుమానమిచ్చెను. గత 110 సం॥ల నుండి అల్లాహ్ తఆలా శుభముల దృశ్యములు, హజ్రత్ మసీహ్ మౌవూద్ అలైహిస్సలాంతో చేయబడిన వాగ్దానములను మనము చూస్తున్నాము. ఈ మార్గదర్శకాలను గుర్తుంచుకొంటూ ఖిలాఫత్ శుభములతో ప్రయోజనము పొందుటకు హజ్రత్ మసీహ్ మౌవూద్ అలైహిస్సలాం బైఅత్లో వచ్చిన ప్రతి ఒక్కరిని అనుగ్రహించుగాక! పాకిస్తానీయుల కొరకు గత వారము కూడ నేను దుఆ చేయాలని సూచించితిని. తమ నమాజులను, అదనపు ప్రార్థనలను, దైవ స్మరణను గతము కంటే అధికముగా చేయగలరని నేను మరల ప్రత్యేకంగా పాకిస్తానీయులకు చెప్పుచున్నాను. అల్లాహ్ తఆలా మనందరిని ఇందుకు అనుగ్రహించుగాక! **الله**

(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

.....

.....